
Pitha Stava

పీఠస్తవః

Document Information



Text title : Pitha Stava

File name : pIThastavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

పీఠస్తవః



౧

బ్రహ్మణీ తత్త్వరూపా వివిధఘనరవా ఘోరచణ్డీ చ రౌద్రీ
కౌమారీ కీర్తికామా పిబతి మధుమదం వైష్ణవీ గాయమానా ।
వారాహీ వాదయన్తి పటతరపటహాన్ నృత్యమానా తథైన్ద్రి
చాముణ్డా చాపి లక్ష్మీర్హరగణసహితా మాతరో వః పునస్తు ॥ ౧॥

౨

గణపతిం చ హేరమ్భం విఘ్నరాజం వినాయకమ్ ।
దేవపుత్రం మహావీర్యం మహాబలపరాక్రమమ్ ॥ ౨॥
మహోదరం మహాకాయమేకదంతం గజాననమ్ ।
శ్వేతవర్ణం మహాదీప్తిం త్రినేత్రం గణనాయకమ్ ॥ ౩॥
అక్షమాలా(చ) వరదం దక్షిణకరసంస్థితమ్ ।
పరశుర్ముణ్డపాత్రం చ వామహస్తవిధారణమ్ ॥ ౪॥
నానాపుష్పరతం దేవం నానాగన్ధావలేపనమ్ ।
నాగయజ్ఞోపవీతాంశ్చ నానావిఘ్నవిनाశనమ్ ॥ ౫॥
దేవాసురమనుష్యైశ్చ సిద్ధగన్ధర్వకిన్నరైః ।
పూజితం విఘ్నహంతారం మూషకాటం నమామ్యహమ్ ॥ ౬॥

౩

బ్రహ్మణీ బ్రహ్మసావిత్రి బ్రహ్మతత్త్వవివేదినీ ।
చతుర్భుజా చతుర్వక్త్రా చతుర్దేవపరాయణా ॥ ౭॥
చతుర్దేశే చిరం వ్యాపీ చతుర్యుగోపకారిణీ ।
హంసయుక్తవిమానస్థా సౌమ్యరూపా పితామహీ ॥ ౮॥

పుస్తకం పుష్పమాలాం చ వరదాభయధారిణీ ।
 పీతపుష్పరతా దేవీ పీతాఙ్గా పీతసన్నిభా ॥ ౯॥
 పీతోపహారసంయుక్తా పీతగన్ధానులేపినీ ।
 ఉదమ్బరద్రుమస్థా చ ప్రయాగక్షేత్రవాసినీ ॥ ౧౦॥
 పూర్వపీఠే స్థితా నిత్యం బ్రహ్మశక్తిర్నమోఽస్తు తే ।

౪

మాహేశ్వరీ మహాదేవీ మోహమాయానిరంజనా (కృష్ణ) నీ ॥ ౧౧॥
 మహావృషసమారూఢా మహాహుక్కారనాదినీ ।
 హేమముక్త(క్తా)నిభదేహా కపాలశశిశేఖరా ॥ ౧౨॥
 త్రిలోచనా త్రిశులీ చ అక్షసూత్రకమణ్డలూ ।
 నానాలక్ష్మీరసర్వాఙ్గీ దక్షిణేన వరప్రదా ॥ ౧౩॥
 సృష్టిస్థితివినాశానాం సర్వభాషిత్వరేశ్వరీ ।
 శ్వేతపుష్పరతా దేవీ శ్వేతగన్ధానులేపినీ ॥ ౧౪॥
 శ్వేతవస్త్రపరీధానా ముద్రాభరణభూషితా ।
 వారాణస్యాం మహాక్షేత్రే తార(ల)వృక్షనివాసినీ ॥ ౧౫॥
 ఉత్తరే సంస్థితా పీఠే మాహేశ్వరీ నమోఽస్తు తే ।

౫

బాలభావే మహారౌద్రీ కౌమారీ రక్తలోచనీ ॥ ౧౬॥
 రక్తవర్ణధరా దేవీ సిన్ధూరారూణవిగ్రహా ।
 చతుర్భుజా శక్తిసూత్రసిద్ధపాత్రధరా శుభా ॥ ౧౭॥
 కౌమారీ పరమా శక్తిర్మయూరవరవాహినీ ।
 రక్తవస్త్రపరీధానా రక్తమాంసావసాయినీ ॥ ౧౮॥
 కోలాపురమహాక్షేత్రే వటవృక్షనివాసినీ ।
 అగ్నిపీఠస్థితా నిత్యం కౌమారీ తే నమో నమః ॥ ౧౯॥

౬

వైష్ణవీ విష్ణుమాయా చ దైత్యదుర్దాస్తనాశినీ ।
హరితశ్యామవర్ణాజ్ఞీ గరుడోపరి సంస్థితా ॥ ౨౦॥
శక్ష్మచక్రగదాహస్తా చతుర్బాహువిభూషితా ।
రక్తజ్వాలా మహాక్రీడా నానాభరణభూషితా ॥ ౨౧॥
హరితపుష్పగన్ధా చ హరితవస్త్రధారిణీ ।
అట్టహాసే మహాక్షేత్రే కదంబువృక్షవాసినీ ॥ ౨౨ ।
స్వర్గే మర్త్యే చ పాతాలే స్థితిరూపేణ సంస్థితా ।
తిష్ఠన్తి పీఠవైర్భూత్యే నారాయణీ నమోఽస్తు తే ॥ ౨౩॥

౭

వారాహీ ఘోరరక్తాజ్ఞీ రక్తకేశీ మహోదరీ ।
దంష్ట్రావాదినీ గమ్భీరా రక్తనేత్రా త్రిలోచనీ ॥ ౨౪॥
కపాలమాలికా మాలా విచిత్రపుష్పశోభితా ।
మహాశూకసమారూఢా జ్వలితాగ్నిసమప్రభా ॥ ౨౫॥
అఙ్కుశకర్తికాదణ్డహాడాభరణభూషితా ।
త్రినేత్రా జ్వలితదేహో చ దుష్టదర్పవినాశినీ ॥ ౨౬॥
జయన్తిక్షేత్రసంస్థానా నిమ్బవృక్షసమాశ్రితా ।
యామ్యపీఠే స్థితా నిత్యం కోలరూపీ నమోఽస్తు తే ॥ ౨౭॥

౮

శక్రేశ్వరీ సహస్రాక్షో కుఙ్కుమారుణవిగ్రహో ।
సురేశ్వరీ దేవదేవీ సర్వాలంకారభూషితా ॥ ౨౮॥
చతుర్భుజా విశాలాక్షీ ఛత్రశుణ్ణావిధారణీ ।
మహావజ్రధరా దేవీ స్థితా చైరావతే గజే ॥ ౨౯॥
నానాపుష్పరతా దేవీ నానారత్నవిభూషణీ ।
నానాగన్ధవిలిప్తాజ్ఞీ నానావస్త్రవిరాజినీ ॥ ౩౦॥
చీర(న)క్షేత్రే మహాక్షేత్రే కరజ్జావృక్షసంస్థితా ।

నాగపీఠస్థితా నిత్యం శక్రేశ్వరి నమోఽస్తు తే ॥ ౩౧॥

౯

చాముణ్డా చణ్డికా చణ్డి ప్రచణ్డసురసుందరీ ।
చణ్డాట్టహాసా చణ్డాక్షీ ప్రచణ్డచణ్డనాశినీ ॥ ౩౨॥

దంష్ట్రాకరాలా రక్తాజ్ఞీ కపిలకేశీ మహోదరీ ।
కృషా(పా)ణీ భీషణీ రౌద్రీ జిహ్వాలలనభీషణా ॥ ౩౩॥

మహాప్రేతాసనారూఢా భుజాష్టకసుశోభినీ ।
అసిచర్మయుతా హస్తైః డమరుఖటాష్టాధారిణీ ॥ ౩౪॥

కర్తికపాలహస్తా చ వరదాభయభూషితా ।
హడాంజ్కారసర్వాజ్ఞీ అరిప్రత్యసుదా ప్రియా ॥ ౩౫॥

సహస్రసూర్యసజ్కాశా రోపకూపం ప్రతి ప్రతి ।
జ్వాలామాలాకులా దేహే(సూర్య)కోటిసమప్రభా ॥ ౩౬॥

భూతవేతాలడాకిన్యః పరివారాశ్చ రాక్షసాః ।
ఏకమక్షమహాక్షేత్రే అశ్వత్థవృక్షవాసినీ ।
పీఠే మరుతసంస్థానే చాముణ్డాయై నమోఽస్తు తే ॥ ౩౭॥

౧౦

మహాలక్ష్మీర్మహాదేవీ భోగాఢ్యా గుణసుందరీ ।
వైదూర్యపాదుకారూఢా సింహాసనస్థితా సుధీః ॥ ౩౮॥

చతుర్భుజా విశాలాక్షీ ఖడ్గఖేటకధారిణీ ।
పాత్రబిష్టధరా దేవీ హార్దయుక్(హారార్దయుగ)కుణ్డలీ ॥ ౩౯॥

రత్నఖచితసర్వాజ్ఞీ చూడామణివిభూషితా ।
విచిత్రపుష్పరత్నా చ వస్త్రగన్ధానులేపనా ॥ ౪౦॥

త్రైలోక్యవ్యాపినీ దేవీ సర్వస్థా సచరాచరా ।
సిద్ధగన్ధర్వసమితా విద్యాధరసురార్చితా ॥ ౪౧॥

దేవీకోటమహాక్షేత్రే ప్లక్షసంస్థా వరా బలా ।
ఈశానపీఠసంస్థానా మహాలక్ష్మీః నమోఽస్తు తే ॥ ౪౨॥

౧౧

జననీ సర్వబుద్ధానాం సర్వసంతోషకారిణీ ।
 త్వమేవ సర్వరూపా చ త్వమేవ విశ్వరూపిణీ ॥ ౪౩॥
 భైరవం భీషణం రౌద్రం ఘోరగంభీరరూపిణమ్ ।
 నిరంజననిభం దేహం సర్వకామమహోత్సవమ్ ॥ ౪౪॥
 నానాభుజసమాకీర్ణా నానావస్త్రధరా శుభా ।
 బభ్రురర్థశిరోరూహో దావాగ్నిసమతేజసా ॥ ౪౫॥
 త్రిలోచనా మహాతేజా అగ్నిసూర్యసమప్రభా ।
 త్రిశూలం ముణ్డం ఖట్వాఙ్గం డమరుం తర్జనీం ధ్వజమ్ ॥ ౪౬॥

౧౨

ప్రజ్ఞాం తత్పుస్తకం చైవ ఖడ్గచర్మధరా శుభా ।
 పాశాఙ్కుశధరం దేవం వజ్రసూచీమహాధరమ్ ॥ ౪౭॥
 కపాలకర్తికం చక్రం గజచర్మావగుణితమ్ ।
 దంష్ట్రాకరాలవదనం వ్యాఘ్రచర్మకటివృతమ్ ॥ ౪౮॥
 సాలఙ్కారేణ సర్వాఙ్గం నరాస్థిపుష్పశోభితమ్ ।
 శీర్షమాలాధరా దేవీ కాపాలికోటరం శుభమ్ ॥ ౪౯॥
 చూడామణిం మహాతేజం కపాలం చంద్రభూషితమ్ ।
 మహాప్రేతాసనం నిత్యం నీయమానా సదా ప్రియా ॥ ౫౦॥

౧౩

సహస్రసూర్యసఙ్కాశా ఛత్రబిన్దుసమన్వితా ।
 చతుష్పిఠస్థితా నిత్యమష్టక్షేత్రనివాసినీ ॥ ౫౧॥
 అష్టమూర్తిస్థితా దేవీ అష్టకయోగినీప్రియా ।
 భద్రపీఠే స్థితా నిత్యం భద్రకాలీసమావృతా ॥ ౫౨॥

౧౪

భద్రకారణకర్తా త్వం వీరభద్ర నమోఽస్తు తే ।
అసితాంజో రురుశ్చైవ చణ్డోఽథ క్రోధభైరవః ॥ ౫౩॥
ఉన్మత్తభైరవశ్చైవ కపాలీ భీషణస్తథా ।
సంహరభైరవఞ్చౌష్ణభైరవాయ నమోఽస్తు తే ॥ ౫౪॥

౧౫

స్వస్థానా స్వాధికారా చ స్వస్వరూపా స్వవీరకా ।
స్వస్వచ్ఛవృక్షతానం న దివ్యాక్షం చైవ భూమిగాః ॥ ౫౫॥
దశదిక్షేత్రపాలం చ క్షేత్రాణి చ చతుర్దశ ।
పఞ్చాశక్షేత్రపాలం చ క్షేత్రపాల నమోఽస్తు తే ॥ ౫౬॥

౧౬

నాథనాథ మహానాథ ఆదినాథ మహామతే ।
శ్రీనాథ సిద్ధనాథ మిననాథ నమోఽస్తు తే ॥ ౫౭॥
క్షేత్రనాథ పీఠనాథ ద్వీపనాథ మహాత్మనే ।
ప్రేతనాథ భూతనాథ బధనాథ నమోఽస్తు తే ॥ ౫౮॥
త్రినాథం నవనాథం చ షోడశనాథముత్తమమ్ ।
సప్తవింశతిపఞ్చాశచతురశీతి నమోఽస్తు తే ॥ ౫౯॥
సర్వేషాం నాథసిద్ధానాం మతం చక్షుస్త్యమవ్యయమ్ ।
పోతసద్మ తథా వీరస్తతః సర్వ నమోఽస్తు తే ॥ ౬౦॥

౧౭

ఏకవారం ద్వివారం చ త్రివారం యః పఠేన్నరః ।
శతమావర్తయేద్ యేన ప్రాప్నోతి ఫలముత్తమమ్ ॥ ౬౧॥
నాశయేచ్ఛకచింతాది నాశయేద్ విఘ్నమణ్డలమ్ ।
నాశయేద్ రోగకలహాన్ నాశయేద్ దుఃఖదుష్కరమ్ ॥ ౬౨॥

నాశయేద్ భయదారిద్రయం నాశయేద్ రిపుజం భయమ్ ।
నాశయేద్గ్నిచౌరాది నాశయేద్ రాజకోపజమ్ ॥ ౬౩॥
నాశయేద్ విగ్రహం ఘోరం పరకృతాభిచారకమ్ ।
నాశయేద్ ద్వేషరాగాది నాశయేత్ సర్వపాతకమ్ ॥ ౬౪॥
ఆయురారోగ్యమైశ్వర్యధనధాన్యప్రవర్ధనమ్ ।
ధర్మార్థకామమోక్షాణాం యశఃసౌభాగ్యవర్ధనమ్ ॥ ౬౫॥
ఋద్ధిం సిద్ధిం శ్రియం లక్ష్మీం విద్యాం జ్ఞానం సుతాది చ ।
బుద్ధిం ప్రజాం సుమిత్రాణి వర్ధయేచ్ఛ దినే దినే ॥ ౬౬॥
నాకాలే మరణం చైవ ఉత్పాతం నాశయేత్ సదా ।
సర్వే రోగాః ప్రశామ్యంతి దీర్ఘమాయురవాప్యతే ॥ ౬౭॥
ఇతి శ్రీపీఠస్తవస్తోత్రం సమూర్ణమ్ ॥

——
Pitha Stava

pdf was typeset on March 8, 2025

——

Please send corrections to sanskrit@cheerful.com

